

రతన్ టాటాకు కన్నీటి వీడ్కోలు

(మొదటి తరువాయి)

అధికార లాంఛనాలతో నిర్వహించారు. అంతకుముందు పలువురు ప్రముఖులు రతన్ టాటా పార్థివదేహం వద్ద నివాళి అర్పించారు. ప్రజల సందర్భన కోసం టాటా పార్థివదేహాన్ని ఆయన నివాసం నుంచి ఎన్‌సీపీవీ గ్రౌండ్‌కు తరలించారు. అనంతరం గురువారం సాయంత్రం అక్కడ నుంచి వర్షి వరకు కొనసాగిన అంతిమయాత్రలో భారీ సంఖ్యలో ప్రముఖులు, అభిమానులు పాల్గొన్నారు. వర్షి శృశానవాటికలో రతన్ టాటా పార్థివదేహానికి అంత్యక్రియలు పూర్తిచేశారు. మహారాష్ట్ర ప్రభుత్వం అధికారిక లాంఛనాలతో నిర్వహించింది. అయితే, పార్టీ మతస్పృహనప్పటికీ ఎలక్టిక్ట్ విధానంలో అంత్యక్రియలు పూర్తయ్యాయి. కేంద్రహాంమంత్రి అమిత్ షా, కేంద్రమంత్రులు పీయూష్ గోయల్, సిఎం ఏక్‌నాథ్ షిండే, డిప్యూటీ సిఎం ఘడ్కర్, శక్తికాండ్ దాస్, అంబానీ దంపతులు, ఇతర ప్రముఖులు నివాళి అర్పించారు. హిందూ, ముస్లిం మందిరి కాకుండా పార్టీల అంత్యక్రియలు భిన్నంగా ఉంటాయి. మానవ శరీరాన్ని ప్రకృతి బహుమతిగా భావిస్తారు. అందుకే శరీరాన్ని తిరిగి ఇచ్చే సంప్రదాయాన్ని పాటిస్తారు. దహనం, ఖననం చేయడం వల్ల ప్రకృతి వనరులైన నీరు, గాలి, అగ్ని కలుషితం అవుతాయని



జోరాస్టియన్‌ల విశ్వాసం. అందుకే ప్రత్యేక విధానంలో అంత్యక్రియలు చేస్తారు. అంత్యక్రియలకు ముందు పార్టీ సంప్రదాయం ప్రకారం ప్రార్థనలు నిర్వహిస్తారు. అనంతరం పార్థివదేహాన్ని అంత్యక్రియల కోసం నిర్దేశించిన ప్రత్యేక ప్రదేశానికి తీసుకెళ్తారు. దాన్ని టవర్ ఆఫ్ సైలెన్స్ లేదా దఖ్ఖా అని పిలుస్తారు. రాబందులు వచ్చి తినేందుకు వీలుగా ఆ ప్రదేశంలో పార్థివదేహాన్ని ఉంచుతారు. ఈ మొత్తం పద్ధతిని దోఖ్‌మేనాశీనిగా పేర్కొంటారు. మన దేహం ప్రకృతి నుంచి వచ్చింది అలాగే తిరిగి ఐక్యమవ్వాలని వీరి ఆశయం. పార్టీల సంప్రదాయం ఇలా ఉన్నప్పటికీ..మారుతున్న పర్యావరణ పరిస్థితులు,

రాబందుల సంఖ్య తగ్గిపోవడం వంటి సమస్యల కారణంగా దఖ్ఖా పద్ధతిలో అంత్యక్రియలు కష్టంగా మారింది. దీంతో సోలార్ లేదా విద్యుత్ విధానంలో దహన వాటికల్లోనే పార్టీలు అంత్యక్రియలు నిర్వహిస్తున్నారు. నీరు, అగ్ని, నేల కాలుష్యం కాకుండా జోరాస్టియన్ నియమాలకు అనుగుణంగానే అంతిమ సంస్కారాలు కొనసాగిస్తున్నారు.రతన్ టాటా మరణించిన తర్వాత ఆయన అంత్యక్రియలు ఏ పద్ధతిలో జరుపుతారన్న దానిపై విస్తృత చర్చ జరిగింది. ఆయన పార్థివ దేహం వద్ద పార్టీ, మస్లిం, క్రిస్టియన్ , సిఖ్ అలాగే హిందూ మతాలకు చెందిన వారు ప్రార్థనలు చేస్తూ కనిపించారు. రతన్ టాటాకు నివాళులు అర్పించేందుకు పెద్ద ఎత్తున ప్రజలు, వీటపీలు ముంబైకి తరలి వచ్చారు రతన్ టాటా ఒక్క వ్యాపారవేత్తగానే కాకుండా సేవతత్పరతో చాలా దేశ ప్రజల మన్ననలు పొందారు. అందుకే ఆయన లేరనే వార్త తెలిసిన తర్వాత అందరూ సంతాపం వ్యక్తం చేస్తున్నారు.

ముగిసిన బతుకమ్మ వేడుకలు

(మొదటి తరువాయి)

సద్గుల బతుకమ్మ వేడుకలుకు పల్లెలు మొదలు పట్టణాల వరకు ముస్తాబయ్యాయి. హైదరాబాద్‌లో ప్రత్యేకంగా బతుకమ్మను నిర్వహించారు. సిద్దిపేట, వరంగల్ తదితర పట్టణాల్లో వేడుకలను ఘనంగా నిర్వహించారు. ప్రకృతి రమణీ యకతకు బతుకమ్మ నిదర్శనం. ఆశ్వయుజ మాసం శుద్ధ పాడ్యమి నుంచి తొమ్మిది రోజుల పాటు బతుకమ్మను వేడుకగా జరుపుకున్నారు. రంగురంగుల పూలను త్రికోణాకృతిలో పేర్చి, అలంకరించిన బతుకమ్మల చుట్టూ చప్పట్లు కొడుతూ..ఆడి, పాడతారు. అప్పుడు మహిళలు పాడే పాటలు మనసుకు హత్తుకుంటాయి. ఏరోజు ప్రత్యేకత ఆ రోజుదే. ఇలా తొమ్మిది రోజులు ఆడిన బతుకమ్మలను నీటిలో నిమజ్జనం చేసి, నైవేద్యంగా పెట్టిన ప్రసాదాన్ని ఆడపడుచులంతా పంచుకున్నారు. తొమ్మిదో రోజు వేడుకగా సద్గుల బతుకమ్మను నిర్వహించి గౌరీదేవిని సాగనంపారు. ఇదో రకంగా గౌరీపూజను చేయడం.. అమ్మవారికి దసరా ముందు శరన్నవరాత్రులు ఎలా జరుపుతామో తెలంగాణాలో 9రోజులపాటు బతుకమ్మ వేడుకలను అలా జరుపడం ఆనవాయితీ. ఈ 9 రోజుల్లో కూడా

తీరొక్క పూలతో బతుకమ్మలను పేర్చి మహిళలంతా గుమిగూడా ఆడుకోవడం...ఆడపిల్లలను ఇంటికి రప్పించి వేడుక చేయడం పెద్ద సరదా. రంగురంగుల పువ్వు సౌందర్యాల హంగులతో సింగారించుకొనే బంగారు కల్పవల్లిగా బతుకమ్మను తెలంగాణవాసులు భావిస్తారు. ఓ పక్షంలో గుమ్మడి ఆకులు పరచి, వాటిని పసుపు కుంకుమలతో అలంకరిస్తారు. ముందుగా గుమ్మడి పువ్వుల్ని అమర్చి- అక్కడే తంగేడు, బీర, గన్నేరు, నిత్య మల్లె, బంతి వంటి పుష్పాల్నిపేర్చి కూర్చుండం కళాత్మకంగా చేస్తారు. అదే పువ్వుల దొంతరపై తమలపాకులో పసుపు గౌరవ్యును అలంకరిస్తారు. ఆ పువ్వు నముదాయాన్నే బతుకమ్మగా వ్యవహరిస్తారు. మహిళలు లయాత్మకంగా అడుగులు వేస్తూ, చుట్టూ ప్రదక్షిణ చేస్తారు. బతుకమ్మ ఆవిర్భావం, గౌరీదేవి లీలలు, సామాజిక జీవన రీతులు, కుటుంబాల అనుబంధాలు, పురాణాధలు, ఇతిహాస ఘట్టాల్ని వారు పాటల రూపంలో ఆలపిస్తారు. పసుపుబొట్టు పేరిట తాంబూలాలు ఇచ్చి పుచ్చుకొంటారు. బతుకమ్మను పసుపు, కుంకుమలతో ఆరాధించి వివిధ రకాల పదార్థాల్ని నివేదన చేస్తారు.

ఆటపాటల అనంతరం, ప్రతి నిత్యం జలాశయాల్లో నిమజ్జనం చేయడం ఈ సంప్రదాయంలో ఒక భాగం. ప్రకృతి స్వరూపిణిగా అమృతానిని భావించి, వివిధ పుష్పాలతో పేర్చి 'బతుకమ్మ'గా ఆరాధిస్తారు. మహాలయ అమావాస్య నుంచి మహర్నవమి వరకు సాగే ఈ ఉత్సవం తెలంగాణ సాంస్కృతిక సౌరభాల్ని వెదజల్లుతుంది.అందుకే మన జీవన విధానం, సామాజిక ఏకత్వానికి మన పండుగలు ప్రతీకలుగా నిలుస్తున్నాయి. తెలంగాణకు మాత్రమే ప్రత్యేకమైన బతుకమ్మ పండగలో ప్రకృతి ఆరాధనతో పాటు కుటుంబ కట్టుబాటు, ఆచారాలు ఇమిడి ఉన్నాయి. ఆటపాటల నేపథ్యంగా, నిత్య జీవన రీతికి అనుగుణంగా ఈ సంబరాల్ని కొనసాగిస్తారు. సకల ప్రాణులకూ జీవశక్తిని అందజేసే ప్రకృతి, ఆకృతి- బతుకమ్మ. తొమ్మిది రోజులపాటు బతుకమ్మ సందడి విలసిల్లుతుంది. పూర్ణత్యానికి సంతోతం- తొమ్మిది. నవ విధ భక్తి మార్గాలకు, నవ నిధులకు ప్రతిబింబంగా బతుకమ్మను తొమ్మిది రకాల పుష్పాలతో తొమ్మిది వరసల్లో అమరుస్తారు.

ఏపీకి వెళ్లండి..

(మొదటి తరువాయి)

ఆదేశించింది. గ్రేటర్ హైదరాబాద్ మున్సిపల్ కార్పొరేషన్ కమిషనర్‌గా కొనసాగుతున్న ఆమ్రపాలి కాట, విద్యుత్ శాఖ కార్యదర్శిగా కొనసాగుతున్న రోనాల్డ్ రోస్, వాణిప్రసాద్, ప్రశాంతితో పాటు పలువురు అధికారులను ఏపీ కేంద్రకు కేటాయిస్తూ కేంద్రం నిర్ణయం తీసుకుంది. తెలంగాణ, ఆంధ్రప్రదేశ్ కేంద్ర విభజనపై కేంద్ర ప్రభుత్వం కీలక నిర్ణయం తీసుకుంది. తెలంగాణకు కేటాయించాలన్న ఐఏఎస్, ఐపీఎస్‌ల అభ్యంతరాలను తోసిపుచ్చింది. వాకాటి కరుణ, రోనాల్డ్ రోస్, ఆమ్రపాలి, వాణిప్రసాద్, మల్లెల ప్రశాంతి తదితర అధికారులు తమను తెలంగాణకు కేటాయించాలని కేంద్రాన్ని అభ్యర్థించారు. అయితే, వారందర్నీ తెలంగాణ నుంచి ఏపీకి వెళ్లాలని కేంద్రం ఆదేశించింది. ఈ మేరకు ఐఏఎస్ అధికారుల పేరుతో లేఖను రాస్తూ.. వాటి కాపీలను తెలంగాణ, ఏపీ చీఫ్ సెక్రెటరీలకు కేంద్రం పంపింది. అయితే, తెలంగాణ కేంద్ర కావాలంటూ 11 మంది అధికారులు కేంద్ర ప్రభుత్వాన్ని కోరారు. అయితే, అధికారుల వినతిని కేంద్రం తిరస్కరించింది. అధికారులంతా సొంత రాష్ట్రంలో రిపోర్ట్ చేయాలని ఆదేశించింది. గత

అసెంబ్లీ ఎన్నికల్లో కాంగ్రెస్ గెలుపొందిన అనంతరం ఆమ్రపాలి కేంద్ర సర్వీసుల నుంచి తెలంగాణ సర్వీసుల్లో చేరారు. ఆ తర్వాత సీఎం రేవంత్ రెడ్డి ఆమెకు కీలక బాధ్యతలు అప్పగించిన విషయం తెలిసిందే. జాయింట్ మెట్రోపాలిటన్ కమిషనర్, మూసీ రివర్ డ్రైవ్ మేనేజింగ్ డైరెక్టర్, హెచ్‌జీసీఎల్ మేనేజింగ్ డైరెక్టర్, హైదరాబాద్ ఔటర్ రింగ్ రోడ్ కమిషనర్‌గా కొనసాగుతున్న సమయంలోనే జీహెచ్‌ఎస్ కమిషనర్ బాధ్యతలు అప్పగించారు. రాష్ట్రంలో ఎంతో మంది సీనియర్ ఐఏఎస్ అధికారులు ఉన్నప్పటికీ ఆమెకే ఐదు కీలక పోస్టులను సీఎం రేవంత్‌రెడ్డి కేటాయించారు. ఆ తర్వాత జరిగిన బదిలీల్లో మిగతా పోస్టులను నుంచి ఆమెను జీహెచ్‌ఎస్ కమిషనర్‌గా పూర్తిస్థాయి బాధ్యతలు అప్పగించారు. గ్రేటర్ హైదరాబాద్ కమిషనర్ పోస్టుతోపాటు పలు కీలక బాధ్యతలు నిర్వహిస్తున్న ఐఏఎస్ అధికారి కాటా అమ్రపాలికి కేంద్ర నిబ్బంది వ్యవహారాల మంత్రిత్వ శాఖ షాక్ ఇచ్చింది. తనను తెలంగాణ క్యాడర్‌లోనే కొనసాగించాలని పెట్టుకున్న దరఖాస్తును తిరస్కరించింది. ఆమెను విభజన

సమయంలో ఆంధ్రప్రదేశ్ కు కేటాయించారు. ఆంధ్రప్రదేశ్ క్యాడర్‌లో జాయినవ్వాలని ఉత్తర్వులు జారీ చేసింది. 2010 బ్యాచ్ కు చెందిన ఐఏఎస్ అధికారి అయిన అమ్రపాలి తనను తెలంగాణ స్థానికత ఉన్న అధికారిగా గుర్తించాలని చేసిన విజ్ఞప్తిని తోసి పుచ్చారు. ఖండేకర్ కమిటీ చేసిన సిఫారసుల ఆధారంగా ఆమె ఆంధ్రప్రదేశ్ క్యాడర్‌కే చెందుతారని కేంద్ర నిబ్బంది వ్యవహారాల మంత్రిత్వ శాఖ స్పష్టం చేసింది. రాష్ట్ర విభజన తర్వాత సివిల్ సర్వీసు అధికారుల కేటాయింపు కోసం ఖండేకర్ కమిటీని నియమించారు. ఆ కమిటీ నిబంధనల ప్రకారం విభజించింది. అయితే ఆ నివేదికలో పేర్కొన్న పలువురు తమ క్యాడర్‌పై అభ్యంతరాలు వ్యక్తం చేస్తూ కేంద్రానికి,క్యాటకు దరఖాస్తుకు పెట్టుకున్నారు. ఏపీకి కేటాయించిన ఎక్కువ మంది తాము తెలంగాణ స్థానికతతో ఉన్నామని తమకు తెలంగాణ క్యాడర్ కావాలని ఉండిపోయారు. అలాంటి అధికారి అయిన సోమేశ్ కుమార్ ఏపీలో సీఎస్‌గా ఉండగా కోర్టు ఏపీకి వెళ్లాల్సిందేనని

ధిల్లీలో మరోసారి భారీగా డ్రగ్స్ పట్టివేత

(మొదటి తరువాయి)

ముందే పసిగట్టిన నిందితులు లండన్‌?కు పారిపోయినట్లు పోలీసులు తెలిపారు. కాగా, ఇదే వారంలో ఢిల్లీలో రూ.5,600 కోట్ల విలువైన 500 కేజీల కొకైన్ పట్టుబడిన విషయం తెలిసిందే. దీంతో వారం వ్యవధిలోనే దేశ రాజధానిలో రూ.7,000 కోట్ల

విలువైన కొకైన్ పట్టుబడింది. ఇవాళ పట్టుబడిన కొకైన్‌?కు ఇంతకు ముందు దొరికిన డ్రగ్స్‌?కు లింక్ ఉందని అధికారులు వెల్లడించారు. వారం వ్యవధిలోనే రూ.7,500 కోట్ల విలువైన 762 కిలోల డ్రగ్స్‌ను సీజ్ చేశామని.. దేశంలోనే అతిపెద్ద డ్రగ్స్ రవాణా ఇదేనని అధికారులు తెలిపారు. ఈ భారీ కొకైన్ రవాణా వెనుక

అంతర్జాతీయ డ్రగ్స్ స్మగ్లింగ్ సిండికేట్ హస్తం ఉందని పోలీసులు అనుమానం వ్యక్తం చేస్తున్నారు. ఈ ప్రత్యేక డ్రగ్స్ సిండికేట్ -భారత్‌లోని ఢిల్లీ, ముంబైలలో కార్యకలాపాలు నిర్వహిస్తోందని.. వీరికి- దుబాయ్‌తో కూడా లింకులు ఉన్నాయని పేర్కొన్నారు.

తెలుగు రాష్ట్రాలకు కేంద్ర పన్నుల వాటా విడుదల

(మొదటి తరువాయి)

2024లో చెల్లించాల్సిన సాధారణ వాయిదాకు అదనంగా ఒక ముందస్తు వాయిదా వేస్తున్నట్లు కేంద్రం ప్రకటించింది. ముందస్తు వాటాగా రూ. 89,086.50 కోట్లతో కలిపి మొత్తం రూ. 1,78,173 కోట్లు రిలీజ్ చేసింది. పండుగల సీజన్‌ను దృష్టిలో ఉంచుకుని, రాష్ట్రాలు మూలధన వ్యయాన్ని వేగవంతం చేయడానికి అనుగుణంగా ఈ నిర్ణయం తీసుకున్నామని కేంద్రం తెలిపింది. రాష్ట్రాలు అభివృద్ధి, సంక్షేమ వ్యయాలకు ఆర్థిక సాయం అందించడానికి నిధులు విడుదల చేసినట్లు తెలిపింది.

కొండా సురేఖపై కేటీఆర్ దావా

(మొదటి తరువాయి)

పిటిషన్ దాఖలు చేశారు. భారాన నేతలు బాల్య సుమన్, సత్యవతి రాథోడ్, తుల ఉమ, దాసోజు శ్రవణ్‌ను సాక్షులుగా పేర్కొన్నారు. ఇటీవల కొండా సురేఖ మీడియాతో మాట్లాడుతూ సినిరంగంలోని పలువురిని ప్రస్తావిస్తూ కేటీఆర్‌పై ఆరోపణలు చేశారు. కొండా సురేఖపై ఇప్పటికే ప్రముఖ సినీనటుడు నాగార్జున క్రిమినల్ పరువు నష్టం దావా వేసిన సంగతి తెలిసిందే. ఆమె తమ కుటుంబ గౌరవాన్ని ప్రతిష్ఠను దెబ్బతీసేలా నిరాధార వ్యాఖ్యలు చేశారని, చట్ట ప్రకారం చర్యలు తీసుకోవాలని పిటిషన్‌లో కోరారు. ఇదిలావుంటే నాగార్జున పిటిషన్ ఆధారంగా మంత్రి కొండా సురేఖకు నాంపల్లికోర్టు నోటీసులు జారీ చేసింది. తన కుటుంబంపై మంత్రి కొండా సురేఖ చేసిన వ్యాఖ్యలపై హీరో నాగార్జున నాంపల్లి కోర్టును ఆశ్రయించిన విషయం తెలిసిందే. కొండా సురేఖపై క్రిమినల్ చర్యలు తీసుకోవాంటూ ఈనెల 8న కోర్టును కోరారు నాగార్జున. అలాగే వాంగ్మూలం కూడా ఇచ్చారు. సాక్షిగా సుప్రీం వాంగ్మూలాన్ని కోర్టు రికార్డు చేసుకుంది. ఆపై ఈరోజుకు విచారణను వాయిదా వేసింది. ఈ పిటిషన్‌పై నాంపల్లి స్పెషల్ మెజిస్ట్రేట్ కోర్టు గురువారం మరోసారి విచారణ జరిపింది. ఈ సందర్భంగా మంత్రి కొండా సురేఖకు న్యాయస్థానం నోటీసులు జారీ చేసింది. అనంతరం తదుపరి విచారణను ఈనెల 23కు నాంపల్లి కోర్టు వాయిదా వేసింది.

రతన్ టాటా మరణంపై రేవంత్ దిగ్బాంతి

(మొదటి తరువాయి)

టాటా వ్యాపార రంగంలో నిబద్ధతకు, విలువలకు కట్టుబడిన గొప్ప వ్యక్తిగానే కాకుండా దాతృత్వానికి ప్రతీక అని ముఖ్యమంత్రి కొనియాడారు. పద్మవిభూషణ్ సహా అనేక గౌరవ పురస్కారాలు అందుకున్న రతన్ టాటా ఇక మన మధ్య లేకపోవడం బాధకరమని అన్నారు. టాటా చారిటబుల్ ట్రస్టు ద్వారా ఎనలేని సేవలు అందించారని, విద్య, వైద్యం, గ్రామీణాభివృద్ధి రంగాల్లో విశిష్ట సేవలు అందించారని గుర్తుచేశారు. రతన్ టాటా ఆత్మకు శాంతి చేకూరాలని భగవంతుడిని ప్రార్థిస్తూ.. ఆయన కుటుంబసభ్యులకు తన ప్రగాఢ సానుభూతి తెలియజేస్తున్నానని సీఎం రేవంత్ రెడ్డి అన్నారు. టాటా చారిటబుల్ ట్రస్టు ద్వారా రతన్ టాటా ఎనలేని సేవలు అందించారని, విద్య, వైద్యం, గ్రామీణాభివృద్ధి రంగాల్లో అందించిన సేవలు చిరస్మరణీయమని అన్నారు రేవంత్. రతన్ టాటా ఆత్మకు శాంతి చేకూరాలని భగవంతుడిని ప్రార్థిస్తున్నామని అన్నారు.

కష్టకాలంలో భారత్ సహకారం మరువలేం

(మొదటి తరువాయి)

చేరుకున్న సందర్భంగా ఒక ప్రకటన విడుదల చేశారు. గత ఏడాది మాల్టీవుల అధ్యక్షుడిగా బాధ్యతలు చేపట్టిన ముయిజ్జు భారత్‌లో అధికారిక పర్యటన చేయడం ఇదే తొలిసారి. ఈ సందర్భంగా రాష్ట్రపతి ద్రౌపదీ ముర్ము, ప్రధాని నరేంద్రమోడితో భేటీ అయ్యారు. రెండుదేశాల మధ్య స్నేహం, భాగస్వామ్యం బలోపేతం అయ్యే విధంగా ఈ చర్యలు జరిగాయని ముయిజ్జు తన ప్రకటనలో పేర్కొన్నారు. ఇదిలా ఉంటే.. మోడీ-ముయిజ్జు భేటీ సందర్భంగా మాల్టీవుల అవసరాలకు దిల్లీ ప్రాధాన్య మిచ్చింది. భారత్, మాల్టీవుల బంధం శతాబ్దాలనాటిదని వ్యాఖ్యానించిన మోడీ.. ప్రతి సంక్షోభంలోనూ ఆ దేశానికి తొలుత ఆపన్నహస్తం అందిస్తున్నది దిల్లీయేనని గుర్తుచేసిన సంగతి తెలిసిందే. మాల్టీవులకు తాజాగా 40 కోట్ల డాలర్ల ఆర్థిక సహాయాన్ని ప్రకటించారు. భారత్ సహకారంతో మాల్టీవుల్లో తలపెట్టిన పలు ఇతర అభివృద్ధి ప్రాజెక్టులనూ మోడీ, ముయిజ్జు సంయుక్తంగా ప్రారంభించారు. ఎగ్రిమ్ బ్యాంకు సౌజన్యంతో నిర్మించిన 700 సామాజిక గృహ యూనిట్లను ఆ దేశానికి భారత్ అప్పగించింది. విదేశీ మారక నిల్వల కొరతను అధిగమించడంలో మాల్టీవులకు దోహదపడేలా ఆ దేశంతో కరెన్సీ మార్పిడి ఒప్పందాన్ని దిల్లీ కుదుర్చుకుంది .తమ టూరిజం మార్కెట్‌కు భారత్ అతిపెద్ద సోన్స్ అని వెల్లడించిన ఆయన.. భవిష్యత్తులో టూరిస్టుల సంఖ్య పెరుగుతుందనే ఆశాభావం వ్యక్తంచేశారు.

లావోస్ చేరుకున్న ప్రధాని మోడీ

(మొదటి తరువాయి)

భాగస్వామ్యంలో పురోగతిని సమీక్షించడానికి, సహకారం భవిష్యత్తు దిశను రూపొందించడానికి ఆసియన్ నేతలతో చర్చిస్తానని ప్రధాని మోడీ పేర్కొన్నారు.

కష్టాలు ఎవ్వరికీ శాశ్వతం కాదు...

(మొదటి తరువాయి)

రెడ్డి గురువారం సమావేశమయ్యారు. ఈ సందర్భంగా జగన్ మాట్లాడుతూ...రేపల్లె నియోజకవర్గంలో అనుకోని పరిస్థితులు ఉత్పన్నమయ్యాయన్నారు. కార్యకర్తలు ఏ గ్రామంలోనైనా ఈ పనులన్నీ చేశామని గర్వంగా చెప్పుకోగలరన్నారు. చంద్రబాబులా అబద్ధాలు ఆడలేకపోయామని విమర్శించారు. చంద్రబాబు అబద్ధాలతో పోటీపడలేకపోయామన్నారు. ఒకవేళ అలాంటి అబద్ధాలు చెప్పినా.. ఇవాళ ప్రజల ముందుకు వెళ్లేదేని పరిస్థితి ఉండేదన్నారు. తెలుగుదేశం కార్యకర్తలు ప్రతి ఇంటికి వెళ్లేదేని పరిస్థితి ఏర్పడిందన్నారు. పిల్లలు రూ.15వేలు గురించి అడుగుతారు.. మహిళలు రూ.18వేలు గురించి అడుగుతారు.. పెద్దవాళ్లు రూ.48వేల గురించి అడుగుతారు.. మన హయాంలో ఇసుక మీద ప్రభుత్వానికి దబ్బులు వచ్చేవి.. ఇవాళ ఉచితం లేదు కానీ రెట్టింపు కన్నా ఎక్కువరేట్లకు అమ్ముతున్నారని అంటూ మండిపడ్డారు. చంద్రబాబు అబద్ధాలు చెప్పారని.. ప్రజలను అబద్ధాలతో మోసం చేశారన్నారు. ఆ మోసాలకు గురైన ప్రజలు ఆగ్రహంతో ఉన్నారున్నారు. అన్నీ చేసిన వైసీపీకే ఇలా అయితే, ప్రజలను ఇంతలా మోసం చేసిన చంద్రబాబును ప్రజలు ఏం చేస్తారో అని... చంద్రబాబుకు సింగిల్ డిజిట్ కూడా ఇవ్వరంటూ వ్యాఖ్యలు చేశారు. పార్టీని వీడి మోపిదేవి వెంకట రమణ వెళ్లిపోవడం బాధాకరమన్నారు.



సుస్థిర సమగ్రాభివృద్ధి కాంగ్రెస్ లక్ష్యం

-వనపర్తి ఎమ్మెల్యే తూడి మేఘా రెడ్డి

వనపర్తి అక్టోబర్ 10 (నీలగిరి ఎక్స్‌ప్రెస్): పెద్దమందడి,ఖిల్లా ఘనపురం మండలాలతో సూతన వ్యవసాయం మార్కెట్ కమిటీ ఏర్పాటుమరియు డిజిటల్ కార్డు ద్వారా సంక్షేమ పథకాలఅమలు ఇందిరమ్మ రాజ్యం లో ప్రజల సుస్థిర,సమగ్ర అభివృద్ధి పరమావధిగా పాలన చేస్తున్నామని వనపర్తి ఎమ్మెల్యే తూడి మేఘారెడ్డి అన్నారు. గురువారం వనపర్తి జిల్లా ఖిల్లా ఘనపురం మండల లో ఎమ్మెల్యే,ఉమ్మడి మహబూబ్ నాగర్ డిసిసిబి చైర్మన్ విష్ణువర్ధన్ రెడ్డి లు పలు కార్యక్రమాల్లో కలిసి పాల్గొన్నారు. ఖిల్లా ఘనపురం మండల కేంద్రంలో సూతన ప్రాథమిక వ్యవసాయ,సహకార పరపతి సంఘం కార్యాలయ భవనాన్ని ప్రారంభించారు వెంకటాం పల్లి గ్రామంలో సాగర కమ్యూనిటీ భవనం ఆగరం గ్రామ ప్రాథమిక పాఠశాల సూతనంగా నిర్మించిన అదనపు గడులను ప్రారంభించారు. మహిళలకు మహాలక్ష్మి పథకం రాయతి సిలిందర్ల ద్రువపత్రాలను పంపిణీ చేసారు. దేశం గొప్పపరిశ్రామిక,సామాజిక వేత్త రతన్ టాటాను కోల్పోవడం బాధకరమన్నారు. ఆయన మృతి పట్ల నిమిషం మౌనం పాటించారు. తర్వాత ఆయన



మాట్లాడుతూ ప్రాథమిక వ్యవసాయ సహకార పరపతి సంఘాల అభివృద్ధికి ప్రభుత్వం పటిష్ట చర్యలు తీసుకుంటుందన్నారు. వనపర్తి నియోజకవర్గం లో సుమారు నాలుగు లక్షల జనాభా,దాదాపు మూడు లక్షల మంది ఓటర్లు ఉన్నారు. పెరుగుతున్న జనాభాకానుగూణగంగా రైతుల సౌకర్యార్థం ఖిల్లా ఘనపురం,పెద్ద మందడి మండలాలకు మరో వ్యవసాయం మార్కెట్ యార్డు ఏర్పాటుకు సీఎం రేవంత్ రెడ్డి సుముఖత చూపారని తెలిపారు వనపర్తి నియోజకవర్గంలో వానాకాలం సంబంధించి సుమారు 2లక్షల మెట్రిక్ టన్నుల వరి ధాన్యం రైతులు

పండించారన్నారు. కాంగ్రెస్ పార్టీ ఎన్నికల హామీ ని నిరవేరుస్తు సన్న వడ్డకు 500 రూపాయల బోనస్ ఇవ్వనున్నామన్నారు.బి మహిళలను కోటిశ్వరాలుగా చేయాలనీ,మహిళా సంఘాలను బలోపేతం చేసే దిశగా ఆదర్శ పాఠశాల పథకం ద్వారా ప్రభుత్వ పాఠశాలలో మాళిక వనతుల కల్పన లో మహిళలను భాగస్వాములను చేసామని,ప్రభుత్వ పాఠశాల విద్యార్థుల ఏకరూప దుస్తుల తయారీ భాద్యత మహిళ సంఘాలకు అప్పగించామన్నారు. గత పదేళ్ల పాలనలో బీఆర్ఎస్ పార్టీ ప్రజలకు చేసిందేమిలేదని,కేవలం అభివృద్ధి మాటున అవినీతికి కబ్బాటి పాల్పడ్డారని ఆరోపించారు. కార్యక్రమంలో వనపర్తి మార్కెట్ యార్డ్ చైర్మన్ శ్రీనివాస్ గౌడ్ వనపర్తి మున్సిపల్ చైర్మన్ పుట్టపాకల మహేష్, వైస్ చైర్మన్ పాకనాటి కృష్ణయ్య, పెద్దమందడి సింగిల్ విండో అధ్యక్షులు మురళీధర్ రెడ్డి, కాంగ్రెస్ పార్టీ నాయకులు మాజీ జెడ్పీటీసీ సోలిపురం రవీందర్ రెడ్డి, మాజీ ఎంపీపీ కృష్ణ వెంకటయ్య వెంకట్రావు, సాయి చరణ్ రెడ్డి, నియోజకవర్గ, మండల కాంగ్రెస్ పార్టీ నాయకులు కార్యకర్తలు అధికారులు తదితరులు పాల్గొన్నారు.

తెలంగాణ సంస్కృతికి ప్రతీక బతుకమ్మ

-బతుకమ్మ పండుగను విశ్వవ్యాప్తం చేసిన ఘనత కెసిఆర్ దే
-బిఆర్ఎస్ మహిళా నాయకురాలు సందిమల్ల శారద



వనపర్తి అక్టోబర్ 10 (నీలగిరి ఎక్స్‌ప్రెస్): బతుకమ్మ ఉత్సవాల సందర్భంగా 22వ వార్డ్ గణేష్ నగర్ లో మాజీ కౌన్సిలర్ సందిమల్ల శారద ఆధ్వర్యములో బతుకమ్మ సంబురాలు ఘనంగా జరిగాయి.పలు రకాల పూలతో బతుకమ్మను అలకరించి వార్డు మహిళలు బుద్ధెమ్మ కొడుతూ ఉత్సాహంగా వేడుకలు నిర్వహించారు.ఈ సందర్భంగా సందిమల్ల శారద మాట్లాడుతూ పూర్వపు నుండి బతుకమ్మ పండుగ ఉండినా తెలంగాణ ఉద్యమంతో మన సంస్కృతి సాంప్రదాయాలను విశ్వాన్నికె తెలియజేసిన కె.సి.ఆర్ ఈ పండుగను విశ్వవ్యాప్తం చేశారని అన్నారు.ఈ విజయదశమి ప్రజలకు అన్ని విధాలుగా విజయాలు అందించాలని కోరుకుంటూ దసరా శుభాకాంక్షలు తెలియజేశారు.ఈ కార్యక్రమంలో బండారు భాగ్యమ్మ,నీలమ్మ, లలితమ్మ, ఇందిరమ్మ, శాంతమ్మ, మహిళలు అధిక సంఖ్యలో పాల్గొన్నారు.

“దుర్గామాతను దర్శించుకొని ప్రత్యేక పూజలు నిర్వహించిన సింగిరెడ్డి వాసంతి



వనపర్తి అక్టోబర్ 10 (నీలగిరి ఎక్స్‌ప్రెస్): నవరాత్రుల సందర్భంగా గురువారం సింహ యువత ఆధ్వర్యములో పాన్ గల్ రోడ్డు నెహ్రూ కమ్యూనిటీ హాలు లో ప్రతిష్టించిన దుర్గామాత అమ్మవారిని బి. ఆర్.ఎస్ మీడియా కన్వీనర్ సందిమల్ల శారద అశోక్ ఆహ్వానం మేరకు దర్శించుకొని ప్రత్యేక పూజలు,అభిషేకం నిర్వహించారు. ఈ సందర్భంగా విజయ దశమి దసరా సందర్భంగా ప్రజలంతా సుఖసంతోషాలతో అష్ట ఐశ్వర్యాలతో ,ఐకమత్యంగా ఉండేలా ఆశీర్వదించాలని అమ్మ వారిని కోరుకున్నారు.పూజలో కూర్చున్న దంపతులు సందిమల్ల శారద అశోక్ మరియు అనితా తిరుపతయ్యలు వాసంతిని ఘనంగా సన్మానించారు.అమ్మవారిని ప్రతిష్టించిన సింహ యువత సభ్యులను వాసంతి అభినందించారు. ఈ కార్యక్రమంలో సింహ యువత కె.రవి,కార్తీక్,మహేష్,బాగ్యమ్మ,నీలమ్మ,మణిమ్మ,చంద్రమ్మ తదితరులు పాల్గొన్నారు.

అవసరాలకు అనుగుణంగా భర్తీ చేయండి -టీ టీ యూ నాయకులు

వనపర్తి అక్టోబర్ 10 (నీలగిరి ఎక్స్‌ప్రెస్):

జిల్లాలో DSC 2024 నియామకం అయ్యే ఉపాధ్యాయులను పాఠశాల ల అవసరాలకు అనుగుణంగా భర్తీ చేయాలని తెలంగాణ టీచర్స్ యూనియన్ (T T U) వనపర్తి జిల్లా శాఖ తరపున జిల్లా విద్యాశాఖ ఇన్చార్జి వీర శేఖర్ కి వినతి పత్రం ఇవ్వడం జరిగింది. అనంతరం అధ్యక్షులుఅనిల్ కుమార్ మాట్లాడుతూ ఒక్కొక్కరి గతంలో పిల్లలు తక్కువగా ఉన్నచోట ఎక్కువ మంది ఉపాధ్యాయులు పిల్లలు ఎక్కువగా ఉన్న చోట తక్కువ మందు ఉపాధ్యాయులు కనబడుతుంటారని పాఠశాలలో ఉన్న ఖాళీలకు విద్యార్థులకు అవసరమున్నట్లువంటి సజ్జెక్షన్లకు మ్యాప్ అయ్యే విధంగా నియామకాలు జరిపితే బాగుంటదని ముందుగానే ఈ వినతిపత్రం ఇస్తున్నట్లు జిల్లా అధ్యక్షుడు అనిల్ కుమార్అన్నారు.ఈ కార్యక్రమంలో ఆయన వెంట జిల్లా ప్రధాన కార్యదర్శి బి ప్రతాప్ రెడ్డి, విదుల మండలం అధ్యక్షులు ప్రకాశ్ , రాజు తదితరులు వారి వెంట ఉన్నారు.



దుర్గామాత కు ప్రత్యేక పూజలు



ఇబ్రహీంపట్నం , అక్టోబర్ 10: (నీలగిరి ఎక్స్‌ప్రెస్) యాచారం మండలం మూల్ కోటమైనమ్మ వద్ద ప్రతిష్ఠించిన దుర్గామాత కు మూల్ మాజీ సర్పంచ్ పడకంటి కవిత శేఖర్ గౌడ్ ప్రత్యేక పూజలు నిర్వహించారు. అనంతరం అన్నప్రసాద కార్యక్రమాన్ని ప్రారంభించారు. ఈ కార్యక్రమంలో స్థానిక భక్తులు తదితరులు పాల్గొన్నారు.

ఆడపిల్లలపై వివక్ష తగదు బాలికలను కాపాడుకుందాం..

-మహిళా సాధికారిత జెండర్ స్పెషలిస్ట్ లు శ్రీవాణి,సలోమి

వనపర్తి అక్టోబర్ 10 (నీలగిరి ఎక్స్‌ప్రెస్):

ఆడపిల్లల పట్ల వివక్ష తగదని బాలికలను కాపాడుకుందామని వనపర్తి జిల్లా మహిళా సాధికారిత జెండర్ స్పెషలిస్ట్ లు శ్రీవాణి, సలోమి అన్నారు.ఇంటర్నెషనల్ గర్ల్స్ చైల్డ్ కార్యక్రమంలో భాగంగా గురువారం వనపర్తి లోని సుధా నర్సింగ్ హోమ్ లో అవగాహన కార్యక్రమాన్ని నిర్వహించారు. వారు మాట్లాడుతూ పుట్టిన ప్రతి ఆడ బిడ్డను చదివించాలని నేడు అన్ని రంగాలలో వారే ముందుంటున్నారని అన్నారు. ఆడపిల్లలు పుట్టిన మరియు కడుపుతో ఉన్న మహిళలకు



ఆడపిల్లల పుట్టుక పట్ల భయాందోళన వద్దని కేంద్ర రాష్ట్ర ప్రభుత్వాలు మహిళల రక్షణ , సంరక్షణ కోసం ఎన్నో రకాల పథకాలను మహిళా శిశు సంక్షేమ శాఖ ద్వారా గ్రామీణ అభివృద్ధి శాఖ నుండి సంక్షేమ

పథకాలను అమలు చేస్తుందని అన్నారు.ఆడపిల్ల విషయంలో ఎవరైనా కుటుంబ సభ్యులు తక్కువగా చేసి చూసిన హింసకు గురి చేసిన ఆడపిల్ల వద్దనే అబార్షన్ చేయించాలని ప్రయత్నం చేసిన గృహహింస నిరోధక చట్టం-2005, PCPNDT act -1994 ప్రకారం శిక్షలు ఉంటాయని వివరించారు.ఈ కార్యక్రమాలలో సుధా నర్సింగ్ హోమ్ వైద్యులు, సిబ్బంది, చికిత్స పొందుతున్న బాలింతలు, గర్భిణీలకు వారితో పాటు వచ్చిన కుటుంబ సభ్యులు పాల్గొన్నారు.

విధి నిర్వహణతో పాటు వ్యక్తిగత ఆరోగ్యం ముఖ్యం

-జిల్లా కలెక్టర్ ఆదర్శ్ సురభి

వనపర్తి అక్టోబర్ 10 (నీలగిరి ఎక్స్‌ప్రెస్):

దైనందిన జీవితంలో ప్రతి ఒక్కరు తమ విధులతో పాటు, ఆరోగ్యం పైనా దృష్టి పెట్టాలని జిల్లా కలెక్టర్ ఆదర్శ్ సురభి సూచించారు. గురువారం జిల్లా కలెక్టరేట్లోని ప్రజావాణి హాలులో ఐ డి ఓ సి లో పనిచేస్తున్న అధికారులు, సిబ్బందికి జిల్లా వైద్య శాఖ అధికారి జయచంద్ర మోహన్ ఆధ్వర్యంలో ఆరోగ్యంపై ప్రత్యేక అవగాహన కార్యక్రమాన్ని నిర్వహించారు. డిఎంహెచ్ఓ జయ చంద్ర మోహన్ ఆరోగ్యం ప్రాముఖ్యతను తెలియజేశారు. ఆరోగ్యం, దాన్ని కాపాడుకోవాల్సిన ప్రాముఖ్యతను, జీవనశైలి, ఆహారపు



అలవాట్లను తెలుపుతూ చక్కటి ప్రెజెంటేషన్ ఇచ్చారు ఈ సందర్భంగా కలెక్టర్ మాట్లాడుతూ ప్రతి ఒక్కరూ తమ ఆరోగ్యంపై దృష్టి సారించాలని చెప్పారు. నిత్యం వ్యాయామం కోసం కొంత సమయాన్ని కేటాయించి

ఆరోగ్యాన్ని కాపాడుకోవాలని అన్నారు. ఆరోగ్యంగా ఉంటేనే మనం ఏదైనా చేయగలమని సూచించారు. ఇప్పుడు మనం అవలంబించే అలవాట్లే వృద్ధాప్యంలో మన ఆరోగ్యాన్ని నిర్దేశిస్తాయని చెప్పారు. శారీరక ఆరోగ్యం మాత్రమే కాకుండా, మానసిక ఆరోగ్యాన్ని కూడా కాపాడుకోవాలన్నారు. అదనపు కలెక్టర్ స్థానిక సంస్థలు సంచిత్ గంగ్వార్ మాట్లాడుతూ శారీరక ఆరోగ్యంతో పాటు మానసిక ఆరోగ్యానికి ప్రాధాన్యత ఇవ్వాలన్నారు. నిత్య జీవితంలో ఉండే ఒత్తిడులను ఎదుర్కొనేందుకు ఆరోగ్యంగా ఉండటం ఎంతో ముఖ్యమని చెప్పారు. కార్యక్రమంలో వివిధ శాఖల జిల్లా అధికారులు,సిబ్బందికి తదితరులు పాల్గొన్నారు.

మహిళాగారి దేవిగా భక్తులకు దర్శనమిచ్చిన అమ్మవారు

-ప్రత్యేక పూజలు.. అన్నదానం చేస్తున్న డిసిసిబి డైరెక్టర్ గంప వెంకటేష్ గుప్తా

కడ్రాల్ అక్టోబర్ 10,

దేవి శరన్నవరాత్రి ఉత్సవాల్లో భాగంగా కడ్రాల్ పాల శిథిలీకరణ కేంద్రం ఆవరణలో ప్రతిష్ఠించిన అమ్మవారికి భక్తులు పెద్ద సంఖ్యలో హాజరై పూజలు నిర్వహిస్తున్నారు. గురువారం డిసిసిబి డైరెక్టర్ ఆమనగల్, కడ్రాల సింగిల్ విండో చైర్మన్ గంప వెంకటేష్ గుప్తా అమ్మవారికి ప్రత్యేక పూజలు చేశారు. ఉత్సవాల్లో భాగంగా అమ్మవారు మహా గౌరీ దేవిగా భక్తులకు దర్శనమిచ్చారు. ప్రతి సంవత్సరం లాగానే ఈ సంవత్సరం కూడా సమృద్ధిగా వర్షాలు కురిసాయని అమ్మవారి కృప భక్తులపై ఎల్లవేళలా ఉండాలని గంప వెంకటేష్ గుప్తా ఆకాంక్షించారు. ప్రస్తుత వరి ధాన్యం కొనుగోళ్ల సీజన్లో అమ్మవారు రైతులకు నష్టం కలిగించకుండా చూడాలని వేడుకున్నారు. ఈ సంవత్సరం ప్రజలందరూ సుఖసంతోషాలతో పిల్లాపాలవతో పాడిపంటలు సమృద్ధిగా పండి ప్రతి ఒక్కరి ముఖాల్లో అమ్మవారు ఆనందం నింపాలని



భక్తులకు అన్నదానం చేస్తున్న సింగిల్ విండో చైర్మన్ గంప వెంకటేష్ గుప్తా, మాజీ జెడ్పీటీసీ దశరథ్ నాయక్

అమ్మవారికి మొక్కుకున్నట్లు గంప వెంకటేష్ గుప్తా తెలిపారు. అనంతరం గంప లక్ష్మయ్య చారిటబుల్ ట్రస్ట్ ఆధ్వర్యంలో అన్న ప్రసారం కార్యక్రమాన్ని ప్రారంభించారు. అనంతరం వచ్చిన భక్తులకు అన్నం

వడ్డించారు. ఈ కార్యక్రమంలో మాజీ జెడ్పీటీసీ జరుపుల దశరథ్ నాయక్, మాజీ వైస్ ఎంపీపీ ఆనంద్, మాజీ సర్పంచ్ లక్ష్మీనరసింహారెడ్డి, మాజీ ఉపసర్పంచ్ రామకృష్ణ, సింగిల్ విండో డైరెక్టర్ ఎనుమల్ల రమేష్, ఆర్యవైత్య సంఘం జిల్లా ప్రధాన కార్యదర్శి బి రామకృష్ణ, ఆర్యవైత్య సంఘం యూత్ అధ్యక్షుడు వీరేంద్ర గుప్తా, దుర్గామాత ఉత్సవ కమిటీ అధ్యక్షుడు మహేష్, గౌరవ అధ్యక్షుడు గంప శ్రీనివాస్ గుప్తా, నాయకులు జోగు వీరయ్య, వెంకటేష్, మంగళశర్మ నరసింహ, మహేందర్, హనుమాన్ యూత్ అధ్యక్షుడు సాయి ప్రభు, రవీందర్ రెడ్డి, గుడ్డేటి సాయి, ఊర వెంకటేష్, బి వీరేష్, చాట్ల వెంకటేష్, సీతాదేవేందర్ తదితరులు పాల్గొన్నారు.

దసరా పండుగను పురస్కరించుకొని మున్సిపల్ సిబ్బందికి దుస్తులు పంపిణీ

ఇబ్రహీంపట్నం 10, అక్టోబర్ (నీలగిరి ఎక్స్ ప్రెస్)

తుర్కయంజాల్ మున్సిపాలిటీ కౌన్సిలర్ బిజెపి ప్లాట్ ఫీడర్ కరాడి శ్రీలత అనిల్ కుమార్ సొంత ఖర్చులతో మున్సిపల్ సిబ్బందికి దసరా సందర్భంగా దుస్తులను పంపిణీ చేశారు. ఈ కార్యక్రమంలో కరాడి శ్రీలత అనిల్ కుమార్ మాట్లాడుతూ నిత్యం ప్రజలకు అనేక రకాలుగా వారు చేస్తున్నటువంటి సేవలకు గుర్తింపుగా పరిసరాల పరిశుభ్రత ప్రజల యొక్క ఆరోగ్యమే ముఖ్యమని భావించి నిత్యం అనేక సమస్యలను పరిష్కరించేటందుకు వారు చేస్తున్న కృషిని వర్తమాపితమని వారు చేస్తున్నటువంటి సేవలకు గుర్తింపుగా మున్సిపల్ సిబ్బందికి కొంచెం



సహాయం చేయాలనే ఉద్దేశంతో మన ఇంటి మనుషుల వలె భావించి తన సొంత ఖర్చుతో హిందువుల యొక్క అత్యంత పవిత్రంగా జరుపుకునే నవరాత్రుల్లో భాగంగా దసరా పండుగను పురస్కరించుకొని మున్సిపల్ సిబ్బందికి దుస్తులను పంపిణీ చేయడం మా అదృష్టంగా భావిస్తున్నామని అని అన్నారు. ఈ కార్యక్రమంలో బిజెపి మాజీ అధ్యక్షులు బండారు శ్రీశైలం గారు, మున్సిపల్ సిబ్బంది జవాన్ పంది మురళి, వాటర్ మెన్ బాలయ్య, యాదగిరి, ఎలక్ట్రిషియన్ ముత్యాల, టోనీ, మున్సిపల్ కార్మికులు పంది మంజుల, శీలం కళమ్మగడ్డం శేఖర్, పోచయ్య, టోనీ (రాజు) తదితరులు పాల్గొన్నారు.

జంగిరి పురంలో ఘనంగా బతుకమ్మ పండుగ



వనపర్తి అక్టోబర్ 10 (నీలగిరి ఎక్స్ ప్రెస్):

వనపర్తి పట్టణం జంగిడిపురము రోడ్ నెంబర్ 4 మహిళల ఆధ్వర్యంలో గురువారం రాత్రి బతుకమ్మ వేడుకలను ఘనంగా నిర్వహించారు. కాలనీ మహిళలు రంగురంగుల పూలతో అలంకరించిన బతుకమ్మలను ప్రదర్శనగా ఉంచి చుట్టు తిరుగుతూ బతుకమ్మ పాటలు పాడుతూ బౌద్ధమూల కొట్టారు. నృత్యాల చేశారు. ఈ సందర్భంగా అబ్బా హేమలత మాట్లాడుతూ తెలంగాణ సాంస్కృతిక సాంప్రదాయాలను ప్రతిబింబించే పండుగ బతుకమ్మ పండుగ అన్నారు. అయితే బతుకమ్మను దేవతగా కొలిచే తెలంగాణలో మహిళలపై అత్యాచారాలు, హత్యలు మానభంగాలు జరగటం దారుణం అన్నారు. చట్టసభల్లో మహిళా రిజర్వేషన్లను అమలు చేయాలన్నారు. ఈ కార్యక్రమంలో జంగిడి వాణి, హేమలత, అనురాధ, సుమిత్రమ్మ, అనంతమ్మ, హేమ, నాగేంద్రమ్మ, రాధా, రమా, సంద్య, మౌనిక, పల్లవి, శృతి, వాణి, చిట్టి వెంకటేశ్వరమ్మ, రేఖ తదితరులు పాల్గొన్నారు.

2వ 9వ వార్డులో ఘనంగా దేవి నవరాత్రి ఉత్సవాలు

-ప్రతిరోజు గోపినాథ్ జూవలరి వారు వెండి ప్రతిమల పంపిణీ



వనపర్తి అక్టోబర్ 10 (నీలగిరి ఎక్స్ ప్రెస్)

29 వ వార్డు కౌన్సిలర్ భారతి ప్రేమ్ నాథ్ రెడ్డి మరియు కమిటీ మెంబర్స్ ఆధ్వర్యంలో దేవీ నవరాత్రి ఉత్సవాలు ఘనంగా నిర్వహిస్తున్నారు. అమ్మవారి పూజ కార్యక్రమం లో మహిళలు పెద్ద ఎత్తున పాల్గొని కుంకుమార్చన కార్యక్రమం నిర్వహిస్తున్నారు. ఈ కుంకుమార్చన కార్యక్రమంలో పాల్గొన్న మహిళలకు లక్ష్మీ డిష్ డాన్సా 25 మంది మహిళలకు గోపినాథ్ జ్యూవలరి వారు అమ్మవారి ప్రతిమ గల వెండి నాణ్యాలను బహుమతిగా ఇస్తున్నారు అనంతరం అల్పాహార కార్యక్రమం నిర్వహించుకుంటూ ఏర్పాటు చేస్తున్నారు ఈ కార్యక్రమంలో వార్డ్ కౌన్సిలర్ భారతి ప్రేమ్ నాథ్ రెడ్డి మరియు, గంగవరం క్యాంపసుంధర్ రెడ్డి, కృష్ణారెడ్డి, రామచంద్రారెడ్డి, సత్యనారాయణ, పార్థసారథి గౌడ్, ఈశ్వర్ రెడ్డి, రవికాంత్ రెడ్డి, భాస్కర్, కవితాజ్ గౌడ్, సుధర్శన్ గౌడ్, రాఘవేందర్, వెంకటేశ్వర్లు, మరియు కాలనీవాసులు మహిళలు తదితరులు పాల్గొంటున్నారు.

ఇంద్ర కంటి శివకుమార్ గౌడ్ మర్యాద పూర్వకంగా కలిశారు.



తలకొండపల్లి అక్టోబర్

10 (నీలగిరి ఎక్స్ ప్రెస్):

నాగర్ కర్నూల్ పార్లమెంట్ సభ్యులు డాక్టర్ మల్లు రవి ని కాంగ్రెస్ యువ నాయకుడు ఇంద్ర కంటి శివకుమార్ గౌడ్ మర్యాద పూర్వకంగా కలిశారు. రంగారెడ్డి జిల్లా తలకొండపల్లి మండలం గట్టు ఇప్పలపల్లి గ్రామంలో బ్యాంకు లేక గ్రామ ప్రజలు, రైతులు మరియు మహిళా

సంఘాలు ఇబ్బందులు పడుతున్నారని ఎంపీ మల్లు రవి కి వినతి పత్రం అందజేశారు. ఈ కార్యక్రమంలో తొండలపల్లి శ్రీధర్ రెడ్డి, సురేష్ ముదిరాజ్, యువకులు మరియు వివిధ నాయకులు పాల్గొన్నారు.

పువ్వులనే పూజించే అరుదైన పండుగ బతుకమ్మ

- మంచెరెడ్డి కిషన్ రెడ్డి

ఇబ్రహీంపట్నం, అక్టోబర్ 10 (నీలగిరి ఎక్స్ ప్రెస్) రంగారెడ్డి జిల్లా

బీఆర్ఎస్ జిల్లా అధ్యక్షులు ఇబ్రహీంపట్నం మాజీ ఎమ్మెల్యే మంచెరెడ్డి కిషన్ రెడ్డి తెలంగాణ ఆదర్శిల్లకు బతుకమ్మ పండుగ శుభాకాంక్షలు తెలిపారు. పువ్వులతో పూజించడం కాకుండా, పువ్వులనే పూజించే అరుదైన, అపూర్వమైన పండగ బతుకమ్మ అని మంచెరెడ్డి పేర్కొన్నారు. విభిన్నమైన తెలంగాణ సంస్కృతిని ప్రతిబింబించే గొప్ప వేడుక మన బతుకమ్మ పండుగ అని మంచెరెడ్డి కిషన్ రెడ్డి కొనియాడారు. రంగురంగుల పూలతో బతుకమ్మను పేర్చి.. గత ఎనిమిది రోజుల పాటు తెలంగాణ ఆదర్శమలందరూ భక్తిశ్రద్ధలతో, ఆటపాటలతో సంబురంగా జరుపుకున్న బతుకమ్మ పండగ.. నేడు తొమ్మిదవ రోజుకు చేరుకుంది. తెలంగాణ మహిళలకు, ఆడపిల్లలకు ఎంతో ప్రీతిపాత్రమైన సద్దుల బతుకమ్మ పండుగ నేడు. జిల్లా ప్రజలకు బతుకమ్మ ఆదర్శిల్లందరికీ సద్దుల బతుకమ్మ పండుగ శుభాకాంక్షలు అని మంచెరెడ్డి కిషన్ రెడ్డి పేర్కొన్నారు.

కాంగ్రెస్ ప్రభుత్వం రూపొందించిన పథకాలను ప్రజలు వినియోగించుకోవాలి

కల్వకుర్తి ఎమ్మెల్యే - కసిరెడ్డి నారాయణరెడ్డి

కర్నూల్ అక్టోబర్ 10,

కర్నూల్ మండల కేంద్ర కార్యాలయంలో ముఖ్య అతిథిగా విచ్చేసిన స్థానిక ఎమ్మెల్యే కసిరెడ్డి నారాయణ రెడ్డి సహకారంతో వివిధ గ్రామాల లబ్ధిదారులకు సీఎం రిలీఫ్ ఫండ్ చెక్కులు అందజేశారు. కర్నూల్ మండల పరిధిలోని వివిధ గ్రామాలకు చెందిన దాదాపు 40 మంది లబ్ధిదారులకు సుమారు 50లక్షల పై చిలుకు రూపాయల CMRF చెక్కులు కర్నూల్ మండల నాయకులతో కలిసి లబ్ధిదారులకు అందజేశారు. ఈ సందర్భంగా ఎమ్మెల్యే కసిరెడ్డి నారాయణ రెడ్డి మాట్లాడుతూ ప్రజల సంక్షేమం కోసం కాంగ్రెస్ ప్రభుత్వ పథకాలను ప్రజలు వినియోగించుకోవాలని కోరారు. అనారోగ్యం కారణంగా ప్రైవేట్ ఆసుపత్రిలో చికిత్స పొందిన పేదలకు సీఎం రిలీఫ్ ఫండ్ చేయుతనిస్తుందని అన్నారు. నిరుపేదలకు కాంగ్రెస్ ప్రభుత్వం ఎప్పుడూ అండగా ఉంటుందన్నారు. పేదలకు కూడా కార్పొరేట్ స్టాయిల్ వైద్యం అందాలనే ఉద్దేశ్యంతో సీఎం రేవంత్ రెడ్డి ముఖ్యమంత్రి సహాయ నిధి పథకం ద్వారా



లబ్ధిదారులకు సీఎం రిలీఫ్ ఫండ్ చెక్కులను పంపిణీ చేస్తున్న ఎమ్మెల్యే కసిరెడ్డి నారాయణరెడ్డి

సహకారం అందిస్తున్నారని పేర్కొన్నారు. పేదల సంక్షేమం కోసం కాంగ్రెస్ ప్రభుత్వం ఎన్ని నిధులైనా వెచ్చించేందుకు సిద్ధంగా ఉందన్నారు. కాంగ్రెస్ ప్రభుత్వం ఎంతో మందికి ఆర్థికంగా చేదోడుగా నిలిచిందని అన్నారు. అర్హులైన వారందరికీ సీఎంఆర్ఎఫ్తోపాటు సంక్షేమ పథకాలు అందిస్తూన్నామన్నారు. అర్హులైన ప్రతి ఒక్కరూ ప్రభుత్వం అందిస్తున్న సంక్షేమ పథకాలను సద్వినియోగం చేసుకోవాలని కోరారు. దేశంలో ఎక్కడలేని విధంగా మన రాష్ట్రంలో ప్రజలకు

అవసరమయ్యే సంక్షేమ పథకాలను రూపకల్పన చేసిన ముఖ్యమంత్రి రేవంత్ రెడ్డి గారు సామాజిక తెలంగాణ నిర్మాణమే ద్యేయంగా పనిచేస్తున్నారని కొనియాడారు. అర్హులైన ప్రతి ఒక్కరూ ముఖ్యమంత్రి సహాయనిధి చెక్కులకు దరఖాస్తు చేసుకోని సద్వినియోగం చేసుకోవాలని సూచించారు. ఈ కార్యక్రమంలో డిసిసి అధికార ప్రతినిధి గూడూరు శ్రీనివాస్ రెడ్డి, బ్లాక్ కాంగ్రెస్ అధ్యక్షులు యాట నరసింహ్ ముదిరాజ్, సేవాదర్శ అధ్యక్షులు లక్ష్మయ్య, జిల్లా నాయకులు గూడూరు భాస్కర్ రెడ్డి, ఎస్సీ సెల్ అధ్యక్షులు రామకృష్ణ, కిసాన్ సేల్ అధ్యక్షులు బాలరాజు, టోన్ వర్కింగ్ అధ్యక్షులు రామచందర్ నాయక్, జహంగీర్, జహంగీర్ బాబా, మల్లేష్ గౌడ్, యాదయ్య, బిక్షపతి, నరేందర్, లక్ష్మణ్, వీరయ్య, క్యామ రాజేష్, శబ్బుద్ధిన్, సరేష్, రాజేందర్ గౌడ్, ఇప్రాన్ బాబా, శ్రీకాంత్, మహేష్, సేవ్య, శ్రీను, పత్మా మరియు సీఎం రిలీఫ్ ఫండ్ లబ్ధిదారులు పాల్గొన్నారు.

మున్సిపాలిటీ సిబ్బందికి నూతన వస్త్రాలు అందజేసిన ఎమ్మెల్యే



రంగారెడ్డి జిల్లా, అక్టోబర్ 10 (నీలగిరి ఎక్స్ ప్రెస్)

ఇబ్రహీంపట్నం ప్రజా భవన్ (ఎమ్మెల్యే క్యాంపు కార్యాలయంలో) లో దసరా నవరాత్రుల సందర్భంగా ఇబ్రహీంపట్నం మున్సిపల్ సిబ్బందికి నూతన వస్త్రాలను అందజేసిన ఎమ్మెల్యే మల్ రెడ్డి రంగారెడ్డి ఈకార్యక్రమంలో మున్సిపల్ చైర్మన్ కప్పరి స్రవంతి చందు మరియు వైస్ చైర్మన్ బర్ల మంగా జగదీశ్వర్ యాదవ్, మున్సిపల్ సిబ్బందికి సొంత నిధులతో నూతన వస్త్రాలను అందజేసిన కాంగ్రెస్ పార్టీ నాయకుడు సాపురి రవి కుమార్ (టోనీ) పాల్గొన్న కౌన్సిలర్లు ప్రజాప్రతినిధులు సీనియర్ నాయకులు కార్యకర్తలు పాల్గొన్నారు.

మైనమ్మ దేవతను దర్శించుకున్న ఎంపీ



మహబూబ్ నగర్ జిల్లా నవాబుపేట అక్టోబర్ 10 (నీలగిరి ఎక్స్ ప్రెస్) : జిల్లాలోని ప్రముఖ పుణ్యక్షేత్రాలలో ఒకటైన మహిమాన్విత పర్వతాపూర్ మైనమ్మ ఆలయాన్ని గురువారం మహబూబ్ నగర్ జిల్లా పార్లమెంట్ సభ్యులు డీకే అరుణ దర్శించుకున్నారు. అమ్మవారికి ప్రత్యేక పూజలు నిర్వహించి అమ్మవారికి మొక్కుబడులు చెల్లించుకున్నారు. ఆలయ సాంప్రదాయాల ప్రకారం.. దేవాలయం అర్చకులు ఘనస్సాగతం పలికి ఆశీర్వాదాలు అందించారు. మైనమ్మ దేవత ఆశీస్సులు ప్రజలందరికీ ఉండాలని ఎంపీ ఆకాంక్షించానన్నారు. ఈ కార్యక్రమంలో పలువురు బీజేపి నాయకులు తదితరులు పాల్గొన్నారు.



సద్దుల బతుకమ్మ సంబరాలు వర్షం కురుస్తున్న వర్షాలకు లెక్క చేయకుండా వర్షం నీటిలో బతుకమ్మ పండుగ వేడుకల్లో మహిళలు

అంగరంగ వైభవంగా బతుకమ్మ సంబరాలు..

శుభాకాంక్షలు తెలిపిన మాజీ ఎంపీపీ జ్యోతి శ్రీనివాస్ నాయక్

ఇబ్రహీంపట్నం అక్టోబర్ 10 (నీలగిరి ఎక్స్ ప్రెస్)

యాచారం మండలం లోని సద్దుల బతుకమ్మ పండుగ వేడుకలు పూల వేడుకలో ఆదర్శమలు ఉత్సాహంగా పాల్గొన్నారు. యువతులు, చిన్నారుల ఆటపాటలతో సందడి చేశారు. ప్రపంచమంతా పూలతో దేవుడిని పూజిస్తే.. ఆ పూలనే దేవుడిగా పూజించే బతుకమ్మ పండగ రాష్ట్ర వ్యాప్తంగా ఘనంగా జరుగుతుంది. ఈనెల 2న ఎంగిలిపూల బతుకమ్మతో ప్రారంభమైన బతుకమ్మ సంబరాలు.. చివరి రోజు (నేడు) సద్దుల బతుకమ్మతో ముగుస్తుంది. ఈసందర్భంగా యాచారం మండల మాజీ ఎంపీపీ జ్యోతి శ్రీనివాస్ నాయక్ ఆదర్శమలకు సద్దుల బతుకమ్మ పండుగ శుభాకాంక్షలు తెలిపారు.



కడ్డాల్ లో ఘనంగా సద్గుల బతుకమ్మ పండుగ వేడుకలు



కడ్డాల్ అక్టోబర్ 10, (నీలగిరి ఎక్స్ ప్రెస్)

కడ్డాల్ మండల కేంద్రంలో సద్గుల బతుకమ్మ వేడుకలు ఘనంగా జరిగాయి. మహిళలు, యువతులు రంగురంగుల పూలతో బతుకమ్మలను పేర్చి ఆడి పాడినారు. ' ఊరేగింపుగా వెళ్తూ బతుకమ్మలను చెరువుల్లో నిమజ్జనం చేశారు . సంబరాల్లో సింగిల్ విండో చైర్మన్ గంప వెంకటేశ్ గుప్తా, డిసిసి అధికార ప్రతినిధి గూడూరు శ్రీనివాస్ రెడ్డి, గుడురు భాస్కర్ రెడ్డి, గ్రామ పెద్దలు తదితరులు పాల్గొన్నారు.

ఎంబబిఎస్ సీటు సాధించిన హాసిని కి సన్మానం



వెల్లండ, అక్టోబర్ 10 (నీలగిరి ఎక్స్ ప్రెస్):

వెల్లండ మండల కేంద్రానికి చెందిన రిపోర్టర్ వి. రామకృష్ణ కుమార్తె వి. హాసిని నీటి పరీక్షల్లో 531 మార్కులు సాధించి ఉమ్మడి అదిలాబాద్ జిల్లాలోని నిర్మల్ ప్రభుత్వ మెడికల్ కాలేజీలో ఎంబిబిఎస్ సీటు సాధించింది. ఈ సందర్భంగా హాసినిని రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి శాలువాలతో సన్మానించి, అభినందనలు తెలిపారు. వైద్య విద్యలో ఉన్నతంగా రాణించి, మంచి పేరు తెచ్చుకొని పేద ప్రజలకు వైద్య సేవలు అందించాలని ఆకాంక్షించారు. ఈ కార్యక్రమంలో మాజీ ఎంపీపీ పుట్టా రాంరెడ్డి, సింగల్ విండో డైరెక్టర్ నాగులు నాయక్, బిఆర్ఎస్ పార్టీ నాయకులు చల్ల మధుసూదన్ రెడ్డి, మాజీ సర్పంచ్ ప్రభాకర్, వెల్లండ మాజీ జెడ్పీసీ జంగయ్య, ఉప సర్పంచ్ జంగిలి నిరంజన్, రవి గౌడ్, శ్రీను, పోలె అశోక్, నాగయ్య, ఈదులపల్లి శ్రీనివాసులు, కొమ్ము బాల్ రాజు తదితరులు పాల్గొన్నారు.



బీజేపీ అగ్ర నాయకులు, మాజీ జాతీయ బీసీ కమిషన్ సభ్యులు తల్లోజా ఆచారి ఆమనగల్లు లోని తన సొంత వ్యవసాయ క్షేత్రంలో స్వతహాగా పొలం పనులు చేస్తూ...



బతుకమ్మతో చిన్నారు...

కడ్డాల్ లో గ్రాధాలయం ఏర్పాటు చేయాలి

-మాజీ మార్కెట్ కమిటీ డైరెక్టర్ లాయక్ అలీ

కడ్డాల్ అక్టోబర్ 10, (నీలగిరి ఎక్స్ ప్రెస్)

కడ్డాల్ మండల కేంద్రంగా అవతరించిన 24 గ్రామ పంచాయతీలు అందుకు తగ్గట్టుగా సౌకర్యాలు కల్పించడంలో ప్రత్యేకించి నలుగురిలో జ్ఞానాన్ని పెంచే, గ్రంథాలయాల అభివృద్ధిపై దృష్టి సారించక పోవడం ఆవేదనకు గురిచేస్తుందని, అమనగల్ మార్కెట్ కమిటీ మాజీ డైరెక్టర్ లాయక్ అలీ అన్నారు. విజ్ఞానము విద్యాభిమానులు, జ్ఞాన పిపాసుల ఆవేదన చెందుతున్నారు. నవలలు, కథల పుస్తకాలు, చరిత్ర, ఆరోగ్య పుస్తకాలతో పాటు, మానవ పత్రికలు



అందుబాటులో లేక పోవడంతో పుస్తక ప్రియులు నిరాశ చెందుతున్నారు. అదే విధంగా పోటీపరీక్షలకు సన్నద్ధమయ్యే నిరుద్యోగ నిరుపేద అభ్యర్థులు ప్రత్యేక పుస్తకాలు లేక పోవడంతో ఇబ్బందిపడుతున్నారు. ఆర్థికంగా ఉన్న విద్యార్థులు పోటీ పరీక్షలకు పుస్తకాలను కొనుగోలు చేసి, చదివే అవకాశం ఉంటుంది. నిరుపేద అభ్యర్థులకు పుస్తకాలను కొనుగోలు చేసి చదివే అవకాశం ఉండదని, అలాంటి విద్యార్థులకు గ్రంథాలయాలు ఎంతగానో తోడ్పాటునందిస్తాయని, అలాంటి వారి కోసమైన ప్రభుత్వాలకు గ్రంథాలయాల అభివృద్ధిపై దృష్టి సారించాలని వారు కోరారు.

వెల్లండలో ప్రపంచ మానసిక ఆరోగ్య మరియు దృష్టి దినోత్సవం వేడుకలు



వెల్లండ, అక్టోబర్ 10 (నీలగిరి ఎక్స్ ప్రెస్):

వెల్లండ మండల కేంద్రంలోని ప్రాథమిక ఆరోగ్య కేంద్రంలో పిడిఎంఓ పల్లె దావకాన మెడికల్ ఆఫీసర్ డాక్టర్ సాయి పవన్ నాయక్ పర్యవేక్షణలో ప్రపంచ మానసిక ఆరోగ్య మరియు ప్రపంచ దృష్టి దినోత్సవం కార్యక్రమాలు నిర్వహించారు. ఈ సందర్భంగా డాక్టర్ పవన్ నాయక్ గారు రోగులను పర్యవేక్షించి టాబ్లెట్లు అందించారు. మెడికల్ సిబ్బంది రోగుల ఆరోగ్య సమస్యలను డాక్టర్ కి వివరించారు. ఈ సందర్భంగా డాక్టర్ రోగులను ఉద్దేశించి మాట్లాడుతూ, మెడికల్ సిబ్బంది రాత్రి పగలు తేడా లేకుండా ప్రజలకు అందుబాటులో ఉంటారని తెలిపారు. ఈ వేడుకలు సంతోషకరమైనం అని పేర్కొన్నారు. ఈ కార్యక్రమంలో శ్రీనివాస్ పాల్గొన్నారు.


మాతా జాగరణ కార్యక్రమం



హైదరాబాద్ అక్టోబర్ 10 (నీలగిరి ఎక్స్ ప్రెస్):

హైదరాబాద్ లోని పురానాపూల్ లో శ్రీ శంకర్జీ, హనుమాన్జీ మరియు అయ్యప్ప స్వామి దేవాలయంలో దేవాలయ కమిటీ ఆధ్వర్యంలో మాతా జాగరణ కార్యక్రమం నిర్వహించారు. ఈ కార్యక్రమంలో ముఖ్య అతిథిగా ప్రజా ఏకతా పార్టీ జాతీయ అధ్యక్షులు బోనాల శ్రీనివాస్ హాజరై ప్రత్యేక పూజలు నిర్వహించారు. ఈ కార్యక్రమంలో పుస్తే శ్రీకాంత్ తదితరులు పాల్గొన్నారు.

వెల్లండ మండల కేంద్రంలో గ్రంథాలయ భవనం కొరకు ప్రజల విజ్ఞప్తి



వెల్లండ అక్టోబర్ 10 (నీలగిరి ఎక్స్ ప్రెస్):

వెల్లండ మండల కేంద్రంలోని జిల్లా పరిషత్ ఉన్నత బాలికల పాఠశాల భవనంలో గత కొన్ని సంవత్సరాలుగా గ్రంథాలయ సంస్థను నిర్వహిస్తున్నారు. ఈ పాఠశాల 40 సంవత్సరాల క్రితం ఏర్పడింది మరియు ఇప్పుడు పాత భవనం

శిథిలావస్థకు చేరింది. పుస్తకాలు చదివే పాఠకులకు ఇబ్బందికరంగా మారింది, గోడ పెచ్చులు కూడా పాఠకులపై ఊడి పడిన సందర్భాలు ఉన్నాయి.



ప్రజలు జిల్లా అధికారులు మరియు స్థానిక ప్రజా ప్రతినిధులకు మొరపెట్టుకుంటూ, మండల కేంద్రంలో నూతన గ్రంథాలయ భవనాన్ని నిర్మించాలని కోరుతున్నారు. మండల ప్రజలు ఈ విషయంపై అధికారులు స్పందించాలని కోరుతున్నారు.

పూల శిఖరం పులిగిల్ల ఆనందపరవశం

తరంగాలు ప్రతినిధి/ భవనగిరి నియోజకవర్గం

తెలంగాణపూలపండుగ సద్గుల బతుకమ్మను కీర్తికరిస్తూ, ఒక్కొక్క పువ్వుతో పేర్చిన బతుకమ్మ అందాలు తలతల మెరిసిన తండ్రు పూల వన్నెలు తెలంగాణ మాగాణి నంతా పూల శిఖరాల్లా మార్చినట్లుంది. అద్భుత శిల్పకారులు సగిషీ లు చెక్కినట్లు వైవిధ్యరీతులతో అందానికి అందంతెచ్చే వర్ణ శోభితంతో సింగారించుకుంటూ ఆడబిడ్డల ఆరాధ్యంగా కోట్లాది ప్రజల దైవంగా కొలువైనట్లుంది. పూలతో కొలచి పాటలతో తలచి ఆటలతో అలసి బారులు తీరిన బంతిపూల బతుకమ్మల పుష్పరీతుల గమ గుమలతో వాకిల్లన్నీ పూతోటలతో పులకరించినట్లుంది. ప్రకృతిలో పురుడు పోసుకుని, ప్రకృతిలో కలిసిపోతూ అణువణువు పర్యావరణహితంగా పునీతం చేసినట్లుంది. ఉయ్యాల పాటలతో ఉత్సాహంగా ఊగిపోయే ఆటలతో ఆడుకుంటూ పాడుకుంటూ వేడుకుంటూ కడులుతున్న పూల వనం లా ఉంది. తీరొక్క పూలతో తీరొక్క రీతిలో, వలయాకార రంగులహరివిల్లులు, భువిపై అవిష్కరించినట్లు, సీతాకోకచిలుకల గుంపుల



శిఖరాల గూడు కట్టుకున్నట్లు ఉంది. ఆటవిలుకాలారా పాట చిలుకలారా అంటూ, అంబరాన్ని అంటే సంబరాల బతుకమ్మలు, బంగారు పూలు పసిడి వర్షాలు, పున్నమి చంద్రునిలా వెన్నెల్లో విహరిస్తున్నట్లు ఉంది. బంతిపూల బంగారంతో సీతమ్మ జడల సింగారంతో సన్నజాజుల సౌందర్యంతో కట్ట పూల కనువిందుతో తెలంగాణ సంస్కృతిని విశ్వవ్యాప్తం

చేస్తున్నట్లుంది. ఒక్కొక్క పూల వరుసల దొంతరలు ఒక్కొక్క జిల్లాల వైభవాన్ని చాటుతూ విశ్వంలో వెలుగుతున్న తెలంగాణ స్వరాష్ట్రంలా ఉంది. దేశాలు దాటి ఖండాలెన్నో దాటి ప్రపంచ ప్రజల హృదయాల్లో నిలిచి గిన్నీసు రికార్డు ఎక్కిన బతుకమ్మ తల్లి నీకు జన్మనిచ్చిన మా తెలంగాణ తల్లికి వందనం, అభివందనం.



పాపులర్ డిస్ట్రిబ్యూషన్ హౌస్కు అనన్య నాగళ్ల పాట్టేల్ పంపిణీ హక్కులు

టాలీవుడ్ బ్యూటీ అనన్య నాగళ్ల ఫీ మేల్ లీడ్ రోల్లో నటిస్తోన్న తాజా చిత్రం పాట్టేల్ . ‘సవారీ’ ఫేం సాహిత్య మోతు?రి దర్శకత్వం వహిస్తున్నాడు. తెలంగాణ బ్యాక్డ్రాప్లో సాగే కథాంశంతో వస్తోన్న ఈ చిత్రంలో యువ చంద్ర కృష్ణ హీరోగా నటిస్తున్నాడు. అక్టోబర్ 25న థియేటర్లలో గ్రాండ్గా విడుదల కానుంది. ఈ నేపథ్యంలో ప్రమోషన్స్లో బిజీగా ఉంది టీంతాజాగా పాట్టేల్కు సంబంధించిన ఆసక్తికర వార్త బయటకు వచ్చింది. ఈ మూవీ నైజాం పంపిణీ హక్కులను పాపులర్ డిస్ట్రిబ్యూషన్ హౌస్ మైత్రీ మూవీ డిస్ట్రిబ్యూలర్స్ ఎల్ఎల్పీ దక్కించుకుంది. ఎమోషనల్ ఎలిమెంట్స్తో సాగే ఈ చిత్రాన్ని మైత్రీ టీం విడుదల చేస్తుండటంతో అంచనాలు అమాంతం పెరిగిపోతున్నాయి. పాట్టేల్ నుంచి ఇప్పటికే లాంచ్ చేసిన బుజ్జి మేక సాంగ్కు మంచి స్పందన వస్తోంది. ఇక గుర్రంగట్టు ప్రాథమిక పాఠశాల ముందు అనన్య నాగళ్ల తన కుటుంబంతో దిగిన పోస్టర్ నెట్టింట వైరల్ అవుతోంది. పాట్టేల్తో మనుషులకు ఉన్న అనుబంధం.. తెలంగాణ సంస్కృతి, సంప్రదాయాలను ప్రతిబింబించే బోనాల పండుగను హైలైట్ చేస్తున్న దృశ్యాలు.. వేడుకల్లో అమ్మవారి ముందు పాట్టేల్ను బలి ఇవ్వడం, జోగిని రంగం లాంటి అంశాల సినిమాపై సూపర్ హైప్ క్రియేట్ చేస్తున్నాయి. ఈ మూవీని ఎన్ఐఎస్ఎం ఎంటర్టైన్మెంట్ బ్యానర్పై నిశాంత్ రెడ్డి కుడితి, ప్రగ్యా సన్నిధి క్రియేషన్స్ బ్యానర్పై సురేష్ కుమార్ సడిగే సంయుక్తంగా నిర్మిస్తున్నారు. ఈ మూవీలో అజయ్, ప్రియాంక శర్మ, తనస్వి చౌదరీ, నీల్ సీన్, చత్రపతి శేఖర్, శ్రీకాంత్ అయ్యంగార్, జీవన్, రియాజ్, విక్రమ్ ఇతర కీలక పాత్రలు పోషిస్తున్నారు.

ఇకపై సామ్ టాలీవుడ్ పై కూడా ఫోకస్ చేస్తారా?!

చాలా రోజుల తర్వాత హైదరాబాద్కు వచ్చారు సమంత.. మరి ఆమె ఏం మాట్లాడారు.? మళ్లీ తెలుగు సినిమాలు చేస్తారా లేదంటే చుట్టూ చూపుగానే ఇలా హైదరాబాద్కు వచ్చారు.? అసలు స్వామి ఏం ప్లాన్ చేస్తున్నారు.? ఈ భామ కోసం మన దర్శకులు మళ్లీ కథలు రాయొచ్చా.?ఇకపై రెగ్యులర్గా సమంతను టాలీవుడ్లో ఎక్స్ పెక్ట్ చేయొచ్చా.? సమంతను టాలీవుడ్ దాదాపు మరిచిపోయింది.. అలాగే సమంత కూడా తెలుగు ఇండస్ట్రీని ఆల్మోస్ట్ దూరం పెట్టేసారు. ఈ రెండూ తెలియకుండానే జరిగిపోతున్నాయి.తాజాగా జిగ్రా ప్రి రిలీజ్లో ట్రివిక్రమ్ కూడా ఇదే మాట అన్నారు. అప్పుడప్పుడూ హైదరాబాద్ వస్తూ పోతుండండి.. మీరు రావట్లేదనే మేం కూడా కారెక్టర్స్ రాయట్లేదన్నారు గురూజీ. కొన్ని నెలలుగా ముంబైలోనే ఉంటున్నారు సమంత. అక్కడే బిజీ అయిపోయారు.వెబ్ సిరీస్లు, సినిమాలు చేస్తూ పూర్తిగా తెలుగు ఇండస్ట్రీకి దూరం అయిపోయారు. ఇలాంటి సమయంలో జిగ్రా ప్రి రిలీజ్ కోసం హైదరాబాద్ వచ్చారీమె. చాలా రోజుల తర్వాత స్వామి రావడంతో.. ఫ్యాన్స్ కూడా ఆమెను చూసి ఖుషీ అయిపోయారు.సమంత ప్రస్తుతం హిందీలోనే నటిస్తున్నారు.. కనీసం తమిళ సినిమాలు కూడా చేయట్లేదు. ఇక తెలుగు సినిమాలైతే దాదాపు మరిచిపోయారు. తాజాగా ట్రివిక్రమ్ కామెంట్స్తో సమంత మళ్లీ టాలీవుడ్పై ఫోకస్ చేస్తారా అనేది ఆసక్తికరమే.గతంలో ఈ ఇద్దరి కాబినేషన్లో అత్తారింటికి దారేది, సన్నాఫ్ సత్యమూర్తి, అ..ఆ సినిమాలు వచ్చాయి. ట్రివిక్రమ్ త్వరలోనే అల్లు అర్జున్తో ఓ పాన్ ఇండియన్ సినిమా చేయబోతున్నారు. దీని ప్రి ప్రొడక్షన్ వర్క్ నడుస్తుంది.ఇందులో ఓ హీరోయిన్గా సమంతను తీసుకునే ప్రయత్నాలు జరుగుతున్నాయి. ఇదే నిజమైతే స్వామికి ఇంతకంటే బెస్ట్ కమ్ బ్యాక్ ఉండదు. బన్నీతోనూ సన్నాఫ్ సత్యమూర్తితో పాటు పుష్పలో ఓ స్పెషల్ సాంగ్ చేసారు సమంత.

సాక్సికింగ్ చేస్తూ కెమెరాకు చిక్కిన విష్ణుప్రియ

బిగబాస్ తెలుగు సీజన్ 8 అనుకున్న విధంగానే రోజుకో మలుపు తిరుగుతూ ఉంది. సెప్టెంబర్ 1న మొదలైన ఈ రియాలిటీ షోకు వచ్చిన 14 మందిలో ఆరుగురు ఎలిమినేట్ అయి ఇంటికి వెళ్లిపోయారు. ఆపై అంతకుముందు సీజన్లలో పాల్గొన్న వారు 8 మంది కొత్తగా వైల్డ్ కార్డ్ ద్వారా ఎంట్రీ ఇవ్వడంతో హాజ్ ఇప్పుడు కంటెస్టెంట్స్ తలకలలాడుతుంది. వాళ్లు రాగానే ఎలిమినేషన్ జరగడం రెండు వర్గాల మధ్య వాగ్వాదం చోటు చేసుకోవడం కూడా జరిగిపోయి మళ్లీ అంతా నార్మల్ గేమ్కు వచ్చారు. అయితే ముఖ్యంగా ఈ సమయంలోనే హాజ్లోని మెంబర్స్ నడవడికను బిగబాస్ యావత్ రాష్ట్ర ప్రజల ముందు ఉంచుతోంది. ఇక కంటెస్టెంట్స్ తమ ఓపికను,అలవాట్లను కంట్రోల్ చేసుకోలేక తమ వాస్తవ ప్రవర్తనతో అడ్డంగా బుక్ అవుతున్నారు. రెండు వారాల క్రితం ఇద్దరు మేల్, ఫిమేల్ కంటెస్టెంట్స్ మధ్య ఏదో జరుగుతుందంటూ సోషల్ మీడియాలో రచ్చ కాగా తాజాగా విష్ణుప్రియ ఆ లిస్టులో చేరింది. ప్రస్తుతం ఈ సీజన్లో మంచి ఫ్యాన్ ఫాలోయింగ్, ప్రజల్లో గుర్తింపు ఉన్న యాంకర్ విష్ణుప్రియ పొగ తాగుతూ కెమెరాలకు చిక్కింది. ఇటీవల హాజ్లోకి వచ్చిన అనంతరం ఓ ఎపిసోడ్లో నిఖిల్ మణింకరను అమాంతం ఎత్తుకెళ్లి స్పెషియల్ ఫూల్ పడేస్తున్న సమయంలో బ్యాగ్రౌండ్లో ఉన్న స్టాకింగ్ జోన్లో విష్ణుప్రియ సిగరెట్ తాగుతూ కనిపించింది. అయితే, అక్కడున్నది సీత అని కొందరు డౌట్ పడినప్పటికీ ఆరోజు ఎపిసోడ్లో విష్ణుప్రియ ధరించిన బ్లాక్ అండ్ వైట్ బుల్లి గౌను బట్టి అక్కడున్నది విష్ణు ప్రియనే అని నిర్ధారణ చేస్తున్నారు.

నా కూతురు ఫేవరెట్ సాంగ్ అదే

టాలీవుడ్ నటి అలియా భట్ విపరీతమైన పాపులారిటీ సంపాదించుకుంది. చేసింది తక్కువ సినిమాలే కానీ విపరీతమైన క్రిజ్ సొంతం చేసుకుంది. అలియా భట్ నటించిన ‘జిగ్రా’ ఈ వారం విడుదలవుతోంది. ఈ చిత్రానికి అలియానే నిర్మాత కూడా. ఈ మూవీ పాన్ ఇండియా చిత్రం అలాగే తెలుగులో కూడా డబ్ చేసి విడుదల చేయనున్నారు. ఈ చిత్రాన్ని తెలుగులో ‘ఏషియన్ సురేష్ ఎంటర్టైన్మెంట్స్’ విడుదల చేస్తోంది. అక్టోబర్ 11న విడుదల కానున్న ఈ సినిమా ప్రమోషన్ కోసం అలియా భట్ హైదరాబాద్ వచ్చింది. ఈ సందర్భంగా ఆమె చేసిన కామెంట్స్ ఇప్పుడు సోషల్ మీడియాలో వైరల్ గా మారాయి. అలియా భట్ తెలుగు ప్రేక్షకులకు కొత్త కాదు. ఆమె నటించిన ‘బ్రహ్మాస్త్ర’ చిత్రం తెలుగులో డబ్బింగ్ విడుదలైంది. రాజమౌళి దర్శకత్వంలో తెరకెక్కిన ‘ఆర్ఆర్ఆర్’లో అలియా నటించింది. ఆర్ఆర్ఆర్ తర్వాత అలియా సినిమా తెలుగులో విడుదల కావడం ఇదే తొలిసారి.ఈ కారణంగానే హైదరాబాద్లో జరిగిన ‘జిగ్రా’ ప్రి రిలీజ్ ఈవెంట్కు అలియా భట్ హాజరైంది. ఈ కార్యక్రమానికి సమంత, రానా అతిథులుగా హాజరయ్యారు. ఈ క్రమంలోనే ఆర్ఆర్ఆర్ సినిమాలోని ‘నాటు నాటు..’ పాట గురించి అలియా మాట్లాడింది. మా ఇంట్లో ఎప్పుడూ నాటు నాటు పాటలు ప్లే చేస్తూ ఉంటాం. మా కూతురు రాహ్ ఈ పాటకి పెద్ద ఫ్యాన్. ఆమెకు పాటలు వినడమే కాదు, డ్యాన్స్ చేయడం కూడా ఇష్టం. నాటు నాటు పాటకు డ్యాన్స్ కూడా చేస్తుంది. కాబట్టి ఆ పాట నాకు చాలా ప్రత్యేకం’ అని చెప్పింది అలియా. అలియా భట్ నటించిన ‘రాక్ బెర్ రాణి కి ప్రేమ్ కహానీ’ గతేడాది విడుదలై విమర్శకుల ప్రశంసలు అందుకుంది. ఈ సినిమా రూ.100 కోట్ల క్లబ్లో చేరింది. ప్రెగ్నెన్సీ తర్వాత అలియాకు పెద్దగా బ్రేక్ తీసుకోలేదు. ఇప్పుడు ఆమె నటించిన ‘జిగ్రా’ విడుదలవుతోంది. ఇది కాకుండా సంజయ్ లీలా బన్నాల్ దర్శకత్వంలో ‘లవ్ అండ్ వార్’ అనే సినిమాలో నటిస్తోంది అలియా.